



MINUTI
Laqgħa tal-Kunsill Lokali Hal Luqa
9 LEGIŻLATURA
Laqgħa Numru 22

L-Erbgħa 15 ta' Ottubru 2025

Il-Kunsill Lokali Hal Luqa Itaq' ġewwa l-uffiċċju amministrattiv tiegħu li jinsab fl-
indirizz: 174, Ċentru Ċiviku, Triq il-Ġdida, Hal Luqa, fil-17:30.

PREŻENTI:

Is-Sur John Schembri	Sindku
Is-Sur Keith Bartolo	Viċi Sindku
Is-Sur Jeffrey Scicluna	Kunsillier
Is-Sur Matthew Spiteri	Kunsillier
Is-Sur Anton Gatt	Kunsillier (18.00)
Is-Sur Andrew Cassar	Kunsillier (17.40)

ASSENTI B'APOLOĠIJI (Skont Ordni Permanenti 14A):

Is-Sur Frederick Aquilina	Kunsillier
---------------------------	------------

ASSENTI:

Hadd

UFFIĊJALI PREŻENTI:

Is-Sa Astrid Pell	Segretarju Eżekuttiv
Is-Sur Joseph Piscopo	Accountant

MEMBRI MILL-PUBBLIKU:

Hadd

22.01 Qari tal-ittri ta' apologiji

22.01.01 Il-Kunsillier Frederick Aquilina talab sabiex ikun skużat milli jkun fiżikament preżenti minn din is-seduta minhabba raġuni ta' xogħol. Il-Kunsillier Frederick Aquilina daħal onlajn għal din is-seduta. Din it-talba giet aċċettata mill-kunsilliera kollha preżenti.

22.02 Approvazzjoni tal-minuti (seduta 21)

22.02.01 Il-Kunsillier Matthew Spiteri għamel korrezzjoni għall-minuti, "**21.04.05**. Il-Kunsillier Matthew Spiteri qal li 21.04.05 trid titlaq kompletament.

22.02.02 Fuq proponiment tal-Kunsillier Matthew Spiteri u sekondat mill-Kunsillier Jeffrey Scicluna, il-minuti ta' seduta **21** ġew approvati unanimament.

22.03 Approvazzjoni ta' kwotazzjonijiet

22.03.01 *Installation, Removal & Rental of Christmas Street Light Decorations (2025)*: Is-Sindku John Schembri ppreżenta kwotazzjoni lill-Kunsilliera preżenti rigward id-dekorazzjonijiet tal-Milied għal Hal Luqa u Hal Farruġ. Il-Kunsilliera preżenti qablu b'mod unanimu u approvaw il-kwotazzjoni li kienet konformi mar-rekwiżiti mitluba mill-Kunsill Lokali.

22.03.02 *Kwotazzjoni għall-Uniformi għall-Haddiema ta' ġewwa*: Is-Segretarju Eżekuttiv Astrid Pell ippreżentat kwotazzjoni rigward l-uniformi għall-ħaddiema ġewwa l-Kunsill Lokali. Is-Segretarju Eżekuttiv Astrid Pell qalet li din il-kwotazzjoni ngabet għaliex kien hemm bżonn ta' xi tibdil fl-uniformi għaliex biż-żmien u bl-użu li kellhom il-ħaddiema ma baqgħux puliti. Il-Kunsilliera preżenti qablu b'mod unanimu u approvaw il-kwotazzjoni li kienet konformi mar-rekwiżiti mitluba mill-Kunsill Lokali.

22.03.03 *Catering għall-Attività Pink October 2025*: Is-Segretarju Eżekuttiv Astrid Pell spjegat lill-Kunsilliera preżenti li hija talbiet għal 3 kwotazzjonijiet għal catering tal-Attività Pink October, imma rċeviet twegiba mingħand 2 biss. Is-Segretarju Eżekuttiv Astrid Pell kompliet tgħid li ntgħażlet l-aktar kwotazzjoni vantaġġjuża u li hi konformi mal-ħtiġijiet tal-Kunsill Lokali. Il-Kunsilliera preżenti qablu b'mod unanimu u approvaw il-kwotazzjoni li kienet konformi mar-rekwiżiti mitluba mill-Kunsill Lokali.

22.04 Komunikazzjoni mis-Sindku

22.04.01 Xejn

22.05 Mistoqsijiet mill-Kunsilliera

22.05.01 Il-Kunsillier Matthew Spiteri ppreżenta 2 kwotazzjonijiet rigward il-kancell taċ-ċimiterju ta' Wied il-Knejjes. Is-Sindku John Schembri qal lill-Kunsillier Matthew Spiteri biex darb'ohra jinforma lill-Kunsill qabel forsi dawn il-fondi kienu jittieħdu minn xi skema. Il-Viċi Sindku Keith Bartolo qal li jkun tajjeb li wieħed jistenna u tali fondi jittieħdu minn xi skema disponibbli. Il-Kunsilliera preżenti qablu b'mod unanimu li jagħzlu l-ewwel kwotazzjoni ppreżentata lilhom u approvaw il-kwotazzjoni li kienet konformi mar-rekwiżiti mitluba mill-Kunsill Lokali.

22.05.03 Il-Kunsillier Andrew Cassar informa lis-Sindku John Schembri li fi Triq Ġanni Vassallo hemm arblu li qed jiżgombra t-triq. Is-Sindku John Schembri qal lill-Kunsillier Andrew Cassar li ha azzjoni rigward dan l-arblu filgħodu stess wara li daħlu diversi rapporti l-Kunsill Lokali.

22.06 Komunikazzjoni mis-Segretarju Eżekuttiv

22.06.01 Is-Segretarju Eżekuttiv Astrid Pell infurmat lill-Kunsilliera prezenti bil-każ ta' Community Worker li fl-aħħar ġimghat kien hemm xi problemi ma' din il-persuna. Is-Segretarju Eżekuttiv Astrid Pell kompliet tgħid li, lil din il-persuna wissietha kemm -il darba sabiex tkun puntwali u li l-komportament tagħha xi drabi ma kienx xieraq għall-post pubbliku. Is-Segretarju Eżekuttiv Astrid Pell qalet li s-sitwazzjoni eskalat meta ntbagħatu xi messagġi fuq Whats App mill-persuna kkonċernata u kellha tiegħu azzjoni dwar dan. Il-persuna in kwistjoni ukoll uriet ix-xewqa tagħha li ma xtaqitx tibqa' taħdem il-Kunsill Lokali ta' Hal Luqa għal diversi raġunijiet.

Is-Sindku John Schembri qal li fuq xewqa tal-persuna kkonċernata, għandha ssir talba lill-kumpanija tal-Community Workers sabiex din il-persuna tkun trasferita f'post aktar adegwat għall-htigijiet tagħha. Il-Kunsilliera prezenti qablu b'sitt voti, u astensjoni waħda tal-Kunsillier Matthew Spiteri li astjena milli jivvota minhabba konflitt ta' interess, mal-proposta tas-Sindku għal trasferiment.

22.07 Korrispondenza

22.07.01 Xejn

22.08 Quarterly Reports – Jannar – Settembru 2025

22.08.01 L-Accountant tal-Kunsill is-Sur Joseph Piscopo pprezenta t-tielet Quarterly Report ta' bejn Jannar u Settembru 2025. Is-Sur Piscopo qal li għal darb'oħra l-Kunsill Lokali għamel surplus ta' €8,856. Is-Sur Piscopo komplja jgħid li kien hemm aktar dħul milli hrug, minkejja li f'dan il-Quarterly Report, inħarġu l-arretrati tal-ħaddiema u tal-Kunsilliera. Is-Sur Piscopo tenna li għad baqa' jsir ir-rimbors ta' €48,500 tal-vann tal-Kunsill. L-Accountant is-Sur Joseph Piscopo fisser li bħala spejjeż operattivi kien hemm il-Luqa Sajf Fest li ammonta għal: €15,881 u l-Attivita` ta' Hal Farrug li ammontat għal: €2,449.

22.09 Attivita` Pink October/Movember 2025

22.09.01 Il-Kunsillier Jeffrey Scicluna spjega kif nhar it-22 ta' Ottubru fis-18.30 fis-sala tal-Kunsill Lokali kienet se ssir diskussjoni u għarfien dwar il-kanċer tas-sider, sabiex titqajjem izjed kuxjenza dwar dan il-kanċer. Il-Kunsillier Jeffrey Scicluna qal lill-Kunsilliera prezenti sabiex iħeggu lin-nies sabiex jattendu għaliex tkun ta' benefiċċju u titqajjem aktar kuxjenza.

22.10 Attivita` Milied 2025

22.10.01 Is-Sindku John Schembri qal li bil-flus tal-Iskema li nghata l-Kunsill Lokali għal din is-sena, il-ħsieb huwa li jsir tizjin tal-Milied madwar Hal Luqa u Hal Farruġ. Is-Sindku John Schembri kompli jispjega li din is-sena l-Kunsill Lokali qabel li jinvolvi ż-żewġ baned. Is-Sindku John Schembri tenna li nhar il-21 ta' Diċembru, banda ta' każin minnhom tmur iddoqq Hal Luqa, u kif tispiċċa l-ewwel banda, il-banda tal-każin l-ieħor tmur iddoqq f'Hal Farruġ.

22.11 Skeda ta' Pagamenti u petty cash

22.11.01 Fuq proponiment tal-Kunsillier Anton Gatt, u sekondat mill-Kunsillier Matthew Spiteri, il-Kunsilliera prezenti kollha qablu bi qbil unanimu dwar l-iskeda tal-pagamenti u l-petty cash.

22.12 Tmiem tal-laqgħa u data tas-seduta li jmiss

21.12.01 Is-seduta tal-Kunsill intemmet fis-19.00 wara li giet mghoddija l-aġenda kollha u giet agġornata għal nhar it-Tlieta, 11 ta' Novembru 2025, fil-17.30.

Ikkonfermati illum it-Tlieta 11 ta' Novembru 2025.

John Schembri
Sindku

Astrid Pell
Segretarju Eżekuttiv